

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

#### அதிவிசேஷமானது

අංක 2094/35 - 2018 ඔක්තෝබර් මස 26 වැනි සිකුරාදා - 2018.10.26  
2094/35 ஆம் இலக்கம் - 2018 ஆம் ஆண்டு ஒத்தோபர் மாதம் 26 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I) - பொது

### அரசாங்க அறிவித்தல்கள்

2017 ஆம் ஆண்டின் 10 ஆம் இலக்க தேருநர்களைப் பதிவுசெய்தல் விசேட ஏற்பாடுகள்  
சட்டத்தினால் திருத்தியமைக்கப்பட்ட 1980 ஆம் ஆண்டின் 44 ஆம் இலக்க தேருநர்களைப் பதிவு  
செய்தல் சட்டத்தின் கீழான அறிவித்தல்

கடந்த அண்மைக் காலத்தின்போது பயங்கரவாதப் போராளி அல்லது வேறு குழுக்களின் நடவடிக்கைகள் காரணமாக சில ஆட்கள்  
உள்நாட்டில் இடம்பெயர்ந்தோராக வந்துள்ளாராதலாலும்,

2. 2017 ஆம் ஆண்டின் 10 ஆம் இலக்க தேருநர்களைப் பதிவுசெய்தல் (விசேட ஏற்பாடுகள்) சட்டத்தின் 2 ஆம் பிரிவின்கமைய,

2.1 உள்நாட்டு ரீதியாக இடம்பெயர்ந்துள்ள அல்லது இடம்பெயர்ந்திருந்த ஒருவரும்,

2.2 2009 ஆம் ஆண்டின் இறுதி வரையில் ஏதேனும் ஒரு ஆண்டிற்கு ஏதேனும் ஒரு தேர்தல் மாவட்டத்தின் வாக்காளர்  
இடாப்பொன்றில் பெயர் உட்சேர்க்கப்பட்ட ஒருவரும்,

2.3 2009 ஆம் ஆண்டின் பின்னர் செல்லுபடியாகக் காணப்பட்ட எந்தவொரு வாக்காளர் இடாப்பிலும் தனது பெயரை  
உட்சேர்க்காதவரும்,

என்ற விடயங்கள் குறிப்பாக நிரூபிக்கப்படுவதன் பேரிலும் விண்ணப்பதாரி உள்நாட்டு ரீதியாக இடம்  
பெயர்ந்தவரொருவரென தற்போது வதிகின்ற கிராம அலுவலரினால் விநியோகிக்கப்படுகின்ற சான்றிதழொன்றைச் சமர்ப்பிப்பதன்  
பேரிலும் 2009, யூன் மாதம் 18 ஆந் திகதிக்கு முன்னர் நிரந்தரமாக வதிவைக் கொண்டிருந்த தேர்தல் மாவட்டத்தின் தேருநர்  
இடாப்பில் பெயரை பதிவு செய்து கொள்வதற்காக உரிய தேர்தல் மாவட்டத்தின் பதிவு அலுவலரிடம் கோருவதற்கு மேற்குறித்த  
சட்டத்தின் மூலம் உரித்துரிமை காணப்படுவதாலும்,

3. மேற்குறித்த விசேட ஏற்பாடுகள் சட்டத்தின் 2(3) ஆம் பிரிவின்கமைய மேலேயுள்ள இரண்டாம் பந்தியில் குறிப்பிடப்பட்டுள்ள  
இலங்கைப் பிரசையொருவரின் பிள்ளைகளான,

3.1 உள்நாட்டில் இடம்பெயர்ந்த திகதியன்று 18 வயதை எய்தியிராதவரும் விண்ணப்பம் செய்யப்பட்ட நேரத்தில்  
நடைமுறையிலிருந்த இடாப்புத் தொடர்பிலான மீளாய்வு எத்திகதியன்று தொடங்கியதோ அத்திகதியன்று 18 வயதை  
அல்லது அதனிலும் கூடிய வயதை எய்தியுள்ளவர்களும்,



3.2 அத்தகைய பிரசை உள்நாட்டில் இடம்பெயர்ந்த ஆளாக வந்த பின்னர் பிறந்தவர்களும் மற்றும் விண்ணப்பம் செய்யப்பட்ட நேரத்தில் நடைமுறையிலிருந்து இடாப்புத் தொடர்பிலான மீளாய்வு எத்திகதியன்று தொடங்கியதோ அத்திகதியன்று 18 வயது அல்லது அதற்கு மேற்பட்ட வயதை எய்தியுள்ளவர்களும்,

3.3 2009 ஆம் ஆண்டின் பின்னர் நடைமுறையிலுள்ள ஏதேனும் இடாப்பில் தமது பெயர்கள் பதிவு செய்யப்பட்டிருந்தவருமான

பிள்ளைகளுக்குத் தமது பிறப்புச் சான்றிதழ்களையும் கிராம அலுவலரினால் மேற்குறிப்பிடப்பட்ட விடயங்கள் நிரூபிக்கப்பட்டு விநியோகிக்கப்பட்ட சான்றிதழொன்றை சமர்ப்பிப்பதன் பேரில் 2009, மே மாதம் 18 ஆந் திகதிக்கு முன்னர் தாம்/தமது பெற்றோர் இடம்பெயர்ந்த ஒருவராக மாறுவதற்கு முன்னர் நிரந்தரமாக வதிவைக் கொண்டிருந்த தேர்தல் மாவட்டத்தின் பதிவு அலுவலருக்கு கோரிக்கையொன்றைச் சமர்ப்பிப்பதற்கான உரித்தரிமை கிடைக்கப்பெற்றுள்ளதாலும்,

4. 2017 ஆம் ஆண்டின் 10 ஆம் இலக்க தேருநர்களைப் பதிவுசெய்தல் (விசேட ஏற்பாடுகள்) சட்டத்தினூடாக தேர்தல் ஆணைக்குழுவிற்கு அளிக்கப்பட்டுள்ள தத்துவங்களுக்கமைய மேற்குறித்த 02 மற்றும் 03 ஆம் பந்திகளில் குறிப்பிடப்பட்டுள்ள தகைமைகளைப் பூர்த்தி செய்துள்ளவர்களின் பெயர்களை உள்ளடக்கிய 2018 ஆம் ஆண்டிற்கான குறைநிரப்பி வாக்காளர் இடாப்பொன்றைத் தயாரிப்பதற்கான விண்ணப்பங்களைக் கையேற்றல் 2018, ஒற்றோபர் 26 ஆந் திகதி ஆரம்பிக்கப்பட்டு 2018, நவெம்பர் மாதம் 01 ஆந் திகதி முடிவடைகின்றதெனவும், உரிய விண்ணப்பப்படிவங்களை நாடெங்கிலுமுள்ள அனைத்துத் தேர்தல் மாவட்டங்களினதும் பதிவு அலுவலர்கள் அலுவலகங்களிலிருந்து பெற்றுக்கொள்ள முடியுமெனவும், முறையாக நிரப்பப்பட்ட விண்ணப்பப்படிவங்களை பதிவு அலுவலர்களுக்கு சமர்ப்பிக்குமாறும் இத்தால் அறிவிக்கப்படுகின்றது.

5. மேலே 4 ஆம் பந்தியில் குறிப்பிடப்பட்டுள்ள குறைநிரப்பி வாக்காளர் இடாப்பைத் தயாரித்தல் 2018, நவெம்பர் மாதம் 02 ஆந் திகதி நிறைவு செய்யப்பட்டு அது பற்றிய அறிவித்தலை 2018, நவெம்பர் மாதம் 02 ஆந் திகதி விநியோகிப்பதற்கு எதிர்பார்ப்பதாகவும், அப்பட்டியலில் பெயர் உள்ளடக்கப்படாத மேற்குறித்த தகைமைகளைப் பூர்த்தி செய்துள்ளவர்களுக்கு தத்தம் பெயர்களைக் குறைநிரப்பி இடாப்பில் உட்சேர்த்துக் கொள்வதற்காக மேன்முறையீட்டைச் சமர்ப்பிப்பதற்கு அத்திகதியிலிருந்து 14 நாட்கள் மேலதிக காலப்பகுதியொன்றை வழங்குவதற்கு நடவடிக்கை எடுக்கப்படுமெனவும் அறிவிக்கப்படுகின்றது.

மஹிந்த தேசப்பிரிய,  
தவிசாளர்,  
தேர்தல்கள் ஆணைக்குழு.

என். ஜே. அபேசேகர,  
அங்கத்தவர்,  
தேர்தல்கள் ஆணைக்குழு.

எஸ். இரத்னஜீவன் எச். ஹலில்,  
அங்கத்தவர்,  
தேர்தல்கள் ஆணைக்குழு.

தேர்தல்கள் ஆணைக்குழு,  
சரண மாவத்தை,  
இராஜகிரிய,  
2018, ஒற்றோபர் 26.